

ڈاکٹر ناصر عباس نیر

ہند پر مغرب کے اثرات:

تاریخ، نوعیت اور طریق کار

(انیسویں صدی تک)

مغرب اور ہند کے روابط قدیم زمانے سے ہیں۔ ان روابط کی "استواری" میں زیادہ ہاتھ مغرب کا ہے۔ ہر چند تیسرا صدی قبل مسح، عہداشوك اعظم میں ایک ہندستانی قائلہ مغرب کی سمت عازم سفر ہوا تھا، مگر اس سفر کی نوعیت اُن اسفار کی نوعیت سے یک سر مختلف تھی، جو مغرب نے ہند کی طرف کیے۔ یہ سفر تبلیغی تھا۔ بدھ مشریوں کو جانب مغرب بھیجا گیا تھا۔ جب کہ اہل مغرب (اور یہاں مراد یورپی ہیں) ہندستان کے جنوبی ساحل، ماکا بار پر خالص تجارتی غرض سے، لنگر انداز ہوتے رہے۔ ہر چند ان کے ساتھ یا ان کے بعد عیسائی مشری بھی آئے، مگر ان کی تبلیغی سرگرمیاں، تجارتی سرگرمیوں کی کامیابی سے مشروط ہوتیں۔ ہند کے مغرب کی طرف اور مغرب کے ہند کی طرف سفر کے مقاصد کا فرق، دونوں خطوطوں کی ذہنیتوں اور تہذیبوں کا بھی فرق ہے۔ ہند قدرتی وسائل، زرعی زرخیزی اور قابلِ رشک تہذیبی و علمی روایت کا علم بردار رہا ہے۔ بنابریں اُسے باہر کی طرف متوجہ ہونے کی ضرورت محسوس نہیں ہوئی۔ صرف یہی نہیں سوائے یورپیوں کے جتنی اقوام یہاں آئیں ہند میں ہنرنے کے بعد انھیں

ہند سے باہر اور واپس جانے کا خیال نہیں آیا۔

ہند کی پوری تاریخ میں بہ حیثیت مجموعی پانچ مغربی لہریں ہندستان میں داخل ہوئی ہیں۔ سب سے پہلی لہر خالصتاً عسکری تھی، جب سکندر اعظم (۳ صدی قم) اپنی افواج قاہرہ کے ساتھ ہندستان پر حملہ آور ہوا۔ باقی لہریں تجارتی نوعیت کی تھیں۔ یہ دوسری بات ہے کہ بعد ازاں تجارتی اغراض بہ وجہہ سیاسی اور عسکری مقاصد میں تبدیل ہو گئیں۔ یونانیوں کے بعد پندرہویں صدی عیسوی میں پُر ٹکالی آئے۔ جب پُر ٹکالی ہندستانی بحری تجارتی راستوں پر قبضہ جانے میں کام یاب ہو گئے تو دوسری یورپی اقوام بھی الپھائی نظروں سے ہندستان کی طرف دیکھنے اور پُر ٹکالیوں کو اپنا حریف سمجھنے لگیں۔ پہلے ڈچ، پھر فرانسیسی اور آخر میں انگریزوں نے ہند کے بحری راستوں میں قسمت آزمائی کی۔ پُر ٹکال، ہسپانیہ میں ضم ہونے کی وجہ سے منظر سے ہٹ گیا، جب کہ انگریزوں نے باقی دوسریوں پر غلبہ پالیا۔

یونانیوں سے لے کر برطانویوں تک، تمام مغربی اقوام نے ہندستان کی معیشت، سیاست اور ثقافت پر اثرات مردم کیے، مگر ان تمام اثرات کو عمومی مغربی اثرات قرار نہیں دیا جا سکتا۔ ایک، اس لیے کہ یونانی، پُر ٹکال، ڈچ، فرانسیسی اور انگریزی، مغربی الاصل ہونے کے باوجود بعض منفرد ثقافتی خصائص رکھتے ہیں، دو میں یہ کہ ہندستان میں ان کے قیام کا دورانیہ ہند کے سیاسی تعلق کی نوعیت اور تجارتی مقاصد کے حصول کے طریق کا مختلف تھے۔ مثلاً سکندر اعظم یونانی نے ہر چند ہندستان کے بعض علاقوں کو فتح کیا، مگر اس نے ہندستان پر یونانی معاشرت مسلط کرنے کا کوئی اقدام نہیں کیا، اس نے اپنے ہندی متبوعات کی زمام اقتدار مقامی لوگوں کے سپرد کی اور مقامی سماجی، ثقافتی اواروں کو نموضاً نے میں مدد دی۔^(۱) اس طرح یونانیوں نے ہند کے ثقافتی و علمی دراثت کے احترام کا روایہ پیدا کیا۔ انھوں نے ہند کے ساتھ نہ آہادیاتی طرز کا رشتہ استوار نہیں کیا۔ یہی وجہ ہے کہ یونانیوں نے اہل ہند سے غیر معمولی اثرات قبول کیے۔ عبداللہ یوسف علی نے لکھا ہے کہ ہیرودوٹس (۵ویں صدی قم) کے

زمانے سے یونانی، ہندستان کی ثقافتی زرخیزی کے معرفت تھے۔ اور یہ کہنا قرین قیاس ہے کہ یونانی کلچر میں روحانی ترقع کا وصفِ خاص ہندستانی اثرات کی دین ہے۔ (India and

Europe, P 17)

ڈیڑھ ہزار سال کے زائد عرصے تک مغرب کو ہند کی یاد نہیں آئی۔ یہاں تک کہ پندرھویں صدی کے خاتمے پر پرتگالی ہندستان کے جنوبی ساحل کالی کٹ کے مقام پر اترے۔ پرتگالی پہلی مغربی قوم تھی، جس نے ہندستان کا سیدھا بحری راستہ دریافت کیا۔ پرتگال کے پرانے ہنری نے تو تمام عمر ہندستان تک سیدھے بحری راستے کی تلاش میں میل گزار دی۔ اُس نے پوپ سے یہ اجازت نامہ بھی حاصل کر لیا کہ ہندستان تک پرتگیزی جن علاقوں کو دریافت کر لیں گے، وہ پرتگال کے ماتحت ہوں گے (ایسے چرچ اور ریاست کے تعلق کی نوعیت بھی سمجھ میں آتی ہے)۔ واسکو دے گاما، البوگریک، ٹراوڈے کاسترو پرتگال کی بحری مہموں کے سربراہ تھے۔ پہلی کام یا بہم ۱۴۹۵ء میں ممکن ہوئی، جس کا سربراہ واسکو دے گاما، تھا۔ پرتگالی خالصتاً تجارتی غرض سے ہندستان آئے۔ انہوں نے ہندستان میں کوئی پاتا عده سلطنت قائم نہیں کی، البتہ جنوبی ہندستان کے بعض علاقوں میں قلعے بنائے، گرجے بنائے، سکول کالج قائم کیے، گوا میں میوپلٹی کی بنیاد رکھی۔ (بابری، کمپنی کی حکومت، ص ۲۳۷ تا ۲۴۰) اس طرح پرتگالیوں نے محدود پیانے پر ہندستانی میعشت، ثقافت اور زبان کو متاثر کیا۔ ان اثرات کا محض تذکرہ تاریخ کی کتابوں میں محفوظ رہ گیا ہے۔ بر صغیر کے کلچر کے زندہ عناصر میں ان اثرات کو تلاش کرنا مشکل ہے۔ بس یہ چند الفاظ، جیسے الماری، بالٹی، بوتل، پیپا، چابی، گرجا، گودام پرتگالیوں کے آمد کی لسانی شہزادت دیتے ہیں۔ یہ درست ہے کہ پرتگالی نوآبادیاتی عزائم رکھتے تھے، مگر ہسپانیہ کے قلپِ دوم نے پرتگال کو اپنی نوآبادی بنا کر ان کے عزم کو خاک میں ملا دیا، تاہم ۱۵۹۵ء تک پرتگالی مشرق کی بحری تجارت پر قابض رہے۔

سلطویں صدی کے آخر اور سترہویں صدی کے آغاز میں دیگر یورپی اقوام، جیسے

ولندزیزی، فرانسیسی اور انگریز پرتگالی تاجریوں کے مقابل آکھڑے ہوئے۔ پرتگال ہسپانیہ کا حصہ بننے کے بعد اپنی خود مختاری سے محروم ہو چکا تھا۔ ہر چند کچھ عرصے تک پرتگالی تاجر اپنی ہندستانی تجارتی فتوحات سے فائدہ اٹھاتے رہے، مگر دوسری قوموں کی بڑھتی ہوئی قوت نے پرتگالیوں کو جلد ہی نکست سے دوچار کر دیا۔ لندزیزی اور فرانسیسی بھی انگریز تاجریوں کے آگے زیادہ عرصہ تک نہ ٹھہر سکے اور ستر ہویں صدی میں ہی انگریزوں کی ایسٹ انڈیا کمپنی، ہندستانی تجارت پر مکمل طور پر قابض ہو گئی۔

حقیقت یہ ہے کہ بر صغیر پر اگر کسی مغربی قوم نے ہمہ گیر اور دریپا اثرات مرتب کیے ہیں تو وہ انگریز قوم ہے۔

انگریز ایسٹ انڈیا کمپنی (قیام ۱۶۰۰ء) کے پرچم تلے ہندستان دار ہوئے۔ ایسٹ انڈیا کمپنی، ایک تجارتی کمپنی تھی، جسے برطانوی پارلیمان نے ہندستان میں تجارت کرنے کا پروانہ (چارٹ) جاری کیا تھا، جس کی ہر بیس سال بعد تجدید ہوتی تھی۔ کمپنی کو اپنی حفاظت کے لیے مسلح فوج اور تعلیم کے لیے پادری رکھنے کی اجازت دی گئی۔ بعد کے واقعات سے ثابت ہوتا ہے کہ یہ اجازت بہت سوچ سمجھ کر دی گئی اس لیے کہ کمپنی کے دفاع و تعلیم کے ان اداروں کے نتیجے میں ہی ہندستان برطانوی نواز بادی ہنا۔ کمپنی نے ہندستان کو اپنی مقبوضہ سلطنت بنانے کے لیے طاقت اور حکمت عملی دونوں کا استعمال کیا، کہیں دونوں کا الگ الگ مگر زیادہ تر دونوں کا ساتھ ساتھ استعمال کیا۔ کہیں اکیلی فوج لڑی مگر زیادہ تر انگریز فوجی اور پادری ایک دوسرے کے شانہ پر شانہ رہے۔ جہاں گیر جب سر تھامس روکو تجارت کا پردازندے رہا تھا تو وہ کمپنی کے پروانے (چارٹ) کو ”پڑھنے“ میں ناکام رہا۔ یہ ناکامی پوری مغل سلطنت کی ناکامی کا پیش خیمہ ثابت ہوئی۔

۱۶۰۵ء سے ۱۶۳۷ء تک ہندستان میں انگریزی مقاصد نو یکساں رہے، مگر ان مقاصد کے حصول کے طریقے کار میں برابر تبدیلی و ترقی ہوتی رہی۔ بنیادی انگریزی

ہند پر مغرب کے اثرات...۔

مقاصد تجارتی و معاشری تھے اور یہ مقاصد مسلمہ تجارتی آداب سے بے نیاز تھے، جن میں فریقین کا فائدہ و نقصان دونوں کی باہمی رضا مندی سے طے پاتا ہے۔ پہلے ان کے حصول کا طریق کار سفارتی تھا، پھر عسکری اور سیاسی ہوا اور بعد ازاں عسکری و سیاسی کے ساتھ شفافی ہوا۔ ہندستانی زندگی پر انگریزی معاشرت و ثقافت کے اثرات کا آغاز یہ ایسی صدی میں پادریوں کی سرگرمیوں سے ہو گیا تھا۔ یہ اثرات ابتداء میں تبدیلی مذہب پر یعنی ہندستانیوں کو عیسائی بنانے تک محدود تھے۔ بعد ازاں ان اثرات کا دائرہ وسیع کر دیا گیا اور پوری شخصیت کی تقلیب کو مقصود ہنا گیا۔ یونانیوں کے برعکس انگریزوں نے ہندستان (اور دیگر مقبوضات) پر اپنی ثقافت مسلط کرنے کی باقاعدہ اور ہمہ گیر کوششیں کیں جو حقیقی معنوں میں نوآبادیاتی پراجیکٹ تھا۔

برطانوی نوآبادیاتی پراجیکٹ کی "متوازی تفہیم" کے لیے ضروری ہے کہ یہ جانا جائے کہ پندرھویں صدی سے ہندستانی تہذیبی اداروں کا مغرب کی طرف رو یہ کس نوعیت کا تھا؟ واضح رہے کہ اس عہد میں سب سے بڑا ہندستانی تہذیبی ادارہ دربار تھا۔ بالعموم یہ سمجھا جاتا ہے کہ اہل ہند مغرب کی علمی و ثقافتی ترقی نے بے خبر اور مغرب سے ثقافتی روابط کے سلسلے میں لتعلق تھے۔ یہ راستے اپنی اصل میں نوآبادیاتی ذہنیت کی اختراع ہے۔ ہندستان کے مسلمان بالخصوص اہل مغرب کی علمی پیش رفت سے آگاہ ہی نہیں، اس سے اکتاب کرنے کے حق میں بھی تھے۔ اکبر نے مغربی زبانوں (پرتگالی) اور اہل مغرب کے مذہب سے آگاہی کا رہ جان پیدا کیا۔ پہلا مغربی مدرسہ اکبر اعظم کی ترغیب سے دو پرتگالی پادریوں Father Edward Leiton اور Christopher de vega نے لاہور میں قائم کیا، جہاں لاطینی اور پرتگالی زبانیں سکھائی جاتی تھیں۔ اکبر کے فرزند مراد کو بھی اس سکول میں داخل کیا گیا۔ (Mahajan, History of India after 1526, P 2)

اعظم ابوالفضل نے اکبر کے حکم پر انجیل کا ترجمہ ۱۵۸۷ء میں پادریوں کی مدد سے فارسی میں

کیا۔ اس طرح عبدالریحیم خان خاناں نے ۱۶۲۳ء میں اکبر کے حکم پر فرنگی زبانیں یکھیں۔ خان خاناں پہلا ہندستانی مسلمان تھا، جو پرنسپالی زبان بلا تکلف بولتا تھا۔ (شبلی عثمانی، مقالات شبلی، حصہ اول، ص ۱۷۷) معتمد خان پہلا ہندستانی مسلمان تھا، جو پرنسپال کے دارالحکومت لزین گیا اور ریاضی کی کسی کتاب کا لاطینی سے براہ راست ترجمہ کیا۔ دارالشکوہ فرانسیسی فلاسفہ کا مطالعہ کیا کرتا تھا۔

اکبر کی دل چھپی مذاہب اور ان کی آگاہی سے تھی، جب کہ سلطان شپور اول میں ہندستانی مسلمان تھا، جس نے مغربی اقوام کی علمی پیش رفت کا احساس کیا۔ اس نے ۱۷۸۸ء میں ایک سفارت فرانس کے شاہ لوئی شاہزادہ وہم کے دربار میں بھیجی۔ مگر انقلاب فرانس کی وجہ سے وہ سفارت دس سال کے بعد بے نیل مرام نوٹی۔ سلطان نے جمع الامور (غالباً یونیورسٹی درشی کا ترجمہ) کے نام سے جدید انداز کا مدرسہ قائم کیا اور دہان فرانسیسی اہل علم کو استاد مقرر کیا۔ اس مدرسے میں مغربی علوم کے ترجم کا ایک شعبہ بھی تھا۔ (بابری، کمپنی کی حکومت، ص ۲۵) علاوہ ازین متعدد ہندستانی امرا اور نوابین مغربی زبانوں، مذاہب، اوب اور سائنس و فلسفہ کی تحصیل اور ترویج میں مصروف تھے۔ ممالک یورپ کا سفر کرتے اور اس سفر کا احوال قلم بند کرتے۔ مرتضیٰ اعظم الدین (۱۷۴۶ء)، میر محمد حسین فرنگی (۱۷۴۷ء)، قاضی محمد الدین کا کورودی (۱۷۹۵ء)، مرتضیٰ محمد فطرت (۱۷۹۷ء)، مرتضیٰ طالب اصفہانی (۱۷۹۹ء) دیار مغرب کے چند اہم سیاح ہیں۔ عبدالقدیر جون پوری (۱۷۲۸ء-۱۷۸۷ء) مغربی علوم کے فاضل اور مترجم تھے، انہوں نے المحاکمة میں العلوم المشرقیہ والمغاربیہ کے نام سے کتاب تصنیف کی، جو متدلیل مغربی و مشرقی علوم کے اولین تقابلی مطالعے پر مشتمل ہے۔ انہوں نے ایک دوسری کتاب "کتاب فی التقب علی الباکون المغربی" میں ہمیکن کے انکار پر تقدیکی ہے۔ اس طرح کلکتہ کے آصف الدولہ کا وکیل تفصیل حسین خان ۱۷۸۸-۹۲ء کے زمانے میں نیوٹن کی پرنسپیا کا لاطینی سے عربی (یا غالباً فارسی) میں ترجمہ کرنے میں مصروف تھا۔ (علامہ محمد بن الحسن یوسف

علمی، اگر بڑی صورت میں ہندستان کے تمدن کی تاریخی میں (۱۰۲)

یہ درست ہے کہ یہ کوششیں بکھری ہوتی ہیں، اس لیے یہ برصغیر میں نئے اور مغربی علوم کے حصول کی منظم تحریک میں نہیں ڈھل سکیں، مگر ان سے اس تاثر کی یقیناً نظری ہوتی ہے کہ ان صدیوں میں ہندستانی ذہن ایک جامد ذہن تھا اور اسے باہر کی دنیا میں ہونے والی عالمی پیش رفت کی خبر تھی، نہ اس کے حصول کی کوئی تمنا۔

سوال یہ ہے کہ یہ تاثر کب اور کیوں پیدا ہوا؟ یہ سوال ہمارے موضوع کی بعض بنیادی گروہوں کو کھولنے کی کلید ہے۔ ہمارے موضوع کے تعلق میں ایک گرہ یہ ہے کہ برصغیر کی ثقافت اور ذہن پر مغربی اثرات کب اور کس صورت میں داخل ہونا شروع ہوئے؟ ہندستانی نوآبادیاتی عہد کی ہندستانی تاریخ بتاتی ہے کہ برصغیر کی ثقافت کو تھی داماں، ذہن کو جامد اور معاشرت کو زوال پذیر قرار دینے کا آغاز انگریزوں نے کیا۔ انہوں نے برصغیر کی اجتماعی زندگی کے جتنے مطالعات پیش کیے، ان میں برصغیر کے لوگوں کو غیر مہذب، جاہل اور پس ماندہ قرار دیا۔ اس کے ساتھ ہی برصغیر کے بانیوں کو مہذب، تعلیم یافتہ اور ترقی یافتہ بنانے کا پراجیکٹ بھی پیش کر دیا۔ ابتداء میں یہ کام پادریوں نے کیا۔ مثلاً سیرام پور بھاگل میں موجود ایک عیسائی مشنری ولیم وارڈ نے لکھا ہے:

”ہندستان کو وہ اعلاء تہذیب حاصل کرنی چاہیے، جس کی اسے ضرورت ہے۔ اس تہذیب کو ترقی دینے کی وہ بخوبی الہیت رکھتا ہے۔ مغربی ادب اس کی عام زبانوں میں سرایت ہو جانا چاہیے۔ تو پھر برطانیہ کی بندرگاہوں سے لے کر ہندستان کی بندرگاہوں تک سارا سمندر ہمارے تجارتی جہازوں سے معمور نظر آئے گا اور ہندستان کے مرکز سے اخلاقی تمدن اور سائنس تمام اشیا کو سیراب کر دے گا۔ کبھی کسی ایک قوم کو نفع کمانے کا ایسا اچھا موقع نہیں ملا۔ یعنی ایک کروڑ آدمیوں کو معقولیت اور

مرست کی زندگی کے اعلاء مقام تک پہنچانا اور ان کے ذریعے تمام اشیا
کو علم اور تہذیب کی روشنی سے منور کرنا۔ (ایضاً ص ۱۸)

و یکھنے میں یہ ایک عیسائی مشتری کا بیان ہے، مگر یہ ایک بیان پورے انگریزی مشن
کے تمام اہم نکات کا احاطہ کیے ہوئے ہے۔ مثلاً بر صیر معقولیت اور مرست کی زندگی سے عاری
ہے، اسے یہ دونوں چیزیں مغربی ادب، سائنس، اخلاقی تہدن اور عیسائی مذهب کے ذریعے
حاصل ہو سکتی ہیں اور اس کا نتیجہ انگریزوں کے حق میں نکلے گا اور ہندستان تا بريطانیہ، تمام بحری
راستوں پر بربادی تجارتی جہاز رواں نظر آئیں گے یعنی ان کے بنیادی تجارتی مقاصد کا
حصول آسان اور ہمہ گیر ہو جائے گا۔ صاف ظاہر ہے کہ بر صیر پر مغربی اثرات اتفاقی اور
آزاد اندھافتی روابط کا نتیجہ تھے نہ ”فطری، تاریخی تسلسل“ کا نتیجہ تھے۔ شیم خنی کا یہ کہنا درست
نہیں کہ ”ہندستان میں انہاروں اور انہیوں صدی کی تہذیبی نشانہ ٹھانیہ کا اظہار علم و افکار
کے شعبوں میں جن تبدیلیوں کی وساحت سے ہوا انھیں روایت سے بغاوت کے بجائے زمانے
کے فطری تسلسل اور اس کے خود کا عمل کا ایک لازمی عصر سمجھنا چاہیے۔ (رجدیدیت کی فلسفیانہ
اساس ص ۲۲۰، ۲۳۰) حقیقت یہ ہے کہ مغربی اثرات سوچ سمجھے، منتظم اور ہدف آشنا تھے۔
لہذا یہ ان تہذیبی اثرات سے یک سر مختلف تھے، جو اس سے پہلے ہندستانی زندگی پر مسلمانوں
کی آمد سے مرتب ہوئے تھے۔ مسلم اثرات میں زبردستی نہیں تھی۔

بر صیر پر مغربی اثرات create a void and fill the void کی
نوآبادیاتی حکمت عملی کے تحت، مرتب ہوئے یعنی پہلے ایک خلا پیدا کیا گیا اور پھر اسے پُر کرنے
کی مساعی ہوئیں۔ اہل ہند کو ان کے غیر مہذب، اجدُ اور پس ماندہ ہونے کا شدید احساس دلا
کر، ان کے ذہنوں میں ایک خلا پیدا کیا گیا، اور پھر اسے انگریزی تہدن، ادب اور سائنس سے
پُر کرنے کے طویل المیعاد منصوبے بنائے گئے اور ادارے وجود نہیں لائے گے۔ خلا پیدا کرنے
کی پالیسی کے نتیجے میں بر صیر کے باسی اپنی صورتِ حال کے تجویے پر یقیناً مائل ہوئے، مگر

تجزیے کا اسلوب اور تکنیک نوآبادیاتی تھا، دوسرے لفظوں میں برصغیر کے لوگوں کو ایک نیا زاویہ نظر ”عطاء“ کیا گیا، نیتچا انہوں نے خود کو مغرب کے نوآبادیاتی ذہن کی نظر سے دیکھا۔

ڈاکٹر سید عبداللطیف نے لکھا ہے کہ برصغیر پر انگریزی اثرات چار ذرائع (channels) سے آئے۔ (۱) عمومی فضا، جو یکساں اور مستحکم انتظامیہ کی وجہ سے قائم ہوئی اور اس کا قائم ہوا۔ (ب) یا نظام تعلیم، جس میں انگریزی پر زور تھا۔ (ج) انگریزی حکومت کا سیاسی، سماجی اور مذہبی سطح پر رذ عمل اور (د) اخبارات و رسائل۔ (Influence of English Literature on Urdu Literature, P 40) ضمن میں ان ذرائع میں سب سے اہم ”عمومی فضا“ اور نظام تعلیم ہیں۔ ڈاکٹر سید عبداللطیف نے ”عمومی فضا“ کو سیاسی اور انتظامی مفہوم میں لیا ہے مگر حقیقت یہ ہے کہ یہ فضا ایک حد تک میثل فوکو کے ڈسکورس اور بڑی حد تک گرامسکی کے اجارہ داری (Hegemony) کے مترادف ہے۔ انگریزوں نے ہندستان میں جو سیاسی وحدت اور انتظامی امن قائم کیا، وہ مغربی نوآبادیاتی ڈسکورس اور اجارہ داری کے قیام کا ذریعہ بنا۔

ڈسکورس کے ذریعے کسی خاص موضوع کے ضمن میں لوگوں کے سوچنے کے طریقوں اور حدود کا تعین ہوتا ہے۔ لوگ اس زاویے سے اور اتنی حد تک سوچتے ہیں، جس کی اجازت ڈسکورس دیتا ہے۔ برصغیر میں برصغیر کے متعلق ڈسکورس قائم کیا گیا، اور یہاں کے لوگ اپنے بارے میں آگاہی نوآبادکار کے قائم کیے گئے ڈسکورس کے ذریعے حاصل کرنے لگے۔

نکورہ عمومی فضا ایک دوسری سطح پر اجارہ داری تھی۔ اجارہ داری کی وضاحت ہیری سمارٹ کے لفظوں میں دیکھیے:

"Hegemony contributes to or constitutes a form of social cohesion not through force

or coercion, nor necessarily through consent, but most effectively by way of practices, techniques, and methods which infiltrate mind and bodies, cultural practices which cultivate behaviours and beliefs, tastes, desires, and needs as seemingly naturally occurring qualities and properties embodied in the psychic and physical reality (or "truth") of the human subject." (Barry Smart, "*The Politics of Truth and the Problem of Hegemony*" in, *Foucault: A Reader*, P 160)

ہر چند گرامسکی نے 'اجارہ داری' کی تھیوری، یورپی سرمایہ درانہ سماج میں سو شل ازم کے متوجہ انقلاب کی ناکامی کے اسباب کا تجزیہ کرتے ہوئے وضع کی مگر غور کریں تو اس کا اطلاق نواز آبادیاتی نظام پر بھی ہوتا ہے۔ نوازدگار بھی 'اجارہ داری' کے ذریعے اپنے اتحاصی نظام کے استقرار کو ممکن بناتا ہے۔ 'اجارہ داری' کے اہم نکات تین ہیں: ایک سماجی ارتباط؛ دو مخصوص اعمال، رویے، منہاج؛ تین، سماجی اعمال اور رویوں کا فطری نظر آنا۔ یعنی اجارہ داری، طاقت استعمال کیے بغیر سماجی ارتباط پیدا کرتی ہے، یہ ارتباط سیاسی اور آئندی یا لو جیکل ہو سکتا ہے۔ اگر یروں نے بر صیر میں سیاسی اتحاد پیدا کیا۔ پورے بر صیر کو ایک سیاسی وحدت دی، تا ہم آئندی یا لو جیکل سطح پر بر صیر کو تقسیم کیا۔ ارتباط کے بعد ہی ممکن ہوتا ہے کہ لوگ از خود اور یکساں طور پر سماجی و ثقافتی اداروں اور اعمال سے مخصوص اثر قبول کرنے لگیں۔ یہ اثر اس وقت

گھرا ہوتا ہے، جب لوگ سماجی و ثقافتی صورتِ حال کو نظری سمجھنا شروع کر دیں۔ وہ اسے جتنی، باقابلیٰ تر دید اور اٹل سچائی قرار دینے لگیں۔ اس کے خلاف منظم بغاوت کا خیال ترک کر کے اس کے ساتھ برد رضا جینا شروع کر دیں۔ (۲)

اگریز نوآبادکاروں نے برصغیر کی ثقافتی زندگی کو اپنے نوآبادیاتی مقاصد کے تحت ڈھانے کی غرض سے جو ڈسکورس قائم کیے اور جس اجراء داری کی فضا کو قائم کیا، اُس کا سب سے اہم وسیلہ یادا رہ آن کا نظام تعلیم تھا۔ عبداللہ یوسف علی نے بجا طور پر لکھا ہے:

"More than all, an educational policy was launched which turned the Indian mind into channels of British thought in the fields of politics, ethics and social standards." (*India and Europe*, P 34)

نظام تعلیم کے ذریعے ہندستانی ذہن کی تبدیلی کا تصور، اگریزوں نے خود اپنے تاریخی تجربے سے اخذ کیا۔ سولھویں صدی کے بعد برطانیہ، دیگر یورپی ممالک کے ساتھ جس عظیم الشان تبدیلی سے گزرا، اس کا باعث وہاں کی احیاء علمی کی تحریک تھی۔ اس تحریک نے یورپی ذہن کو اتنی گھری سطح پر اور اس کے ادراک کی بنیادی طرزوں کو بدل دیا کہ اس کے بعد یورپ نے تاریخی عہد میں داخل ہوا۔ عہد و سلطی کا خاتمه اور عہد جدید کا آغاز ہوا۔ یہ تاریخی تجربہ، نئے اذہان اور نئے تاریخی عہد کی بیدائش کے موثر ترین حریبے کے طور پر اگریز نوآبادکاروں کے پاس موجود تھا۔ اس کا سب سے بڑا ثبوت یہ ہے کہ برصغیر میں وارد ہونے والے انگریزاں افسر، برصغیر کی انیسویں صدی کی صورتِ حال کو مغرب کی سولھویں صدی کی صورتِ حال کے مماثل گردانتے تھے۔ ان میں سب سے اہم نام اڑ میکالے کا ہے۔ اُس نے ۱۸۳۵ء کو اپنی مشہور تعلیمی روپورٹ میں یہ لکھا ہے کہ ہندستان میں وہی عمل دہرایا جانا

چاہیے جو سولھویں صدی میں مغربی دنیا میں انجام دیا گیا تھا، یعنی مقامی زبانوں اور مقامی علوم کے بجائے پرانے کلاسیکی علوم انگلی کی زبانوں میں پڑھائے جانے چاہیے۔ اس بنے قطعیت سے لکھا:

"What the Greek and Latin were to the contemporaries of More and Ascham, our tongue is to the people of India."

(مشمولہ، میکالے کا نظام تعلیم، "Macaulay's Minute")

(ص ۶۷)

انیسویں صدی کے ہندستان کو سولھویں صدی کے یورپ کے مثال قرار دینے اور ہندستانی سماج میں بننے (مغربی) رحمات کو یورپی نشانہ ٹھہرانے کا عمومی روایہ پیدا ہوا اور ہندستانی تاریخ کے بیش تر مورخوں نے بر صغیر کی اصلاحی تعلیمی تحریکوں کو مسلم نشانہ ٹھہرایا اور ہندو نشانہ ٹھانیہ سے موسم کیا۔ اس روایے کا ماغذہ لارڈ میکالے اور دوسرے انگریز افسران کے خیالات ہیں، جنھیں "اجارہ داری کی عمومی نضا" کے تحت بیش تر ہندستانیوں نے قبول کر لیا۔ جب کہ حقیقت یہ ہے کہ انیسویں صدی کا ہندستان، سولھویں صدی کے یورپ سے مماثلت رکھتا نہیں تھا، مثال ٹھہرایا گیا۔ ہندستانی تاریخ سے متعلق یہ ایک ڈسکرس تھا، جس کے مقاصد نوآبادیاتی تھے یعنی بر صغیر کے لوگ، بر صغیر کی تاریخ کو یورپی ماڈل کی رو سے سمجھنا شروع کر دیں۔ مثلاً یہی دیکھیے: سولھویں صدی میں یورپ آزاد تھا، جب کہ انیسویں صدی کا ہندستان مقبوضہ تھا۔ انگریز حکمرانوں اور ہندستانیوں میں مذہبی، علمی، تہذیبی، معاشرتی سطح پر فاصلہ موجود تھا اور انگریز نوآباد کار اس فاصلے کو قائم رکھنا ضروری خیال کرتے تھے، مگر ہندستانیوں کے مزاجتی جذبات کو دبائے کے لیے انھیں یہ یقین دلانا ضروری سمجھتے تھے کہ وہ ان کے خیر خواہ ہیں۔ انگریز حکومت کے تمام وفاداروں کے لیے لازم تھا کہ وہ حکومت کی خیر

ہند پر مغرب کے اثرات...

خواہی کا باقاعدہ ورد کریں۔ اسی طرح انیسویں صدی میں انگریزی کا مرتبہ یونانی اور لاطینی کے برابر نہیں تھا۔

انگریزی تہذیبی اثرات کو برصغیر میں نئے تعلیمی نظام کے ذریعے پھیلانے کے لیے یہ ضروری تھا کہ برصغیر کی تاریخ کو یورپ کی تاریخ کے مثال شہریا جائے۔ برصغیر خود کو یورپ کی نظر سے اور یورپ کو آئینہ میں کے طور پر دیکھئے۔ بعد میں تمام مصلحین نے ایسا ہی کیا۔

بر صغیر کے لیے نشأة ثانیہ کی خواہش معیوب نہیں تھی۔ جیسا کہ گزشتہ صفحات میں مذکور ہوا، انفرادی سطح پر اس خواہش کا اظہار ہو رہا تھا اور جدید مغربی علوم کو حاصل کرنے کی تگ دوہوڑی تھی، مگر انگریز حکم رانوں کا برصغیر کے لیے نشأة ثانیہ کی خواہش کرنا ان کے نوآبادیاتی پراجیکٹ کا حصہ تھا۔ مثلاً دیکھیے:

(۱) نیا نظام تعلیم مسلط کرنے کی کوشش کی گئی۔ مقامی لوگوں کی حقیقی تعلیمی ضروریات کو ان کے تہذیبی پس منظر اور عصری احتیاجات کی رو سے سمجھنے کی بے غرضانہ کوشش کہیں نظر نہیں آتی۔

(ب) جن انگریز ملازمین نے برصغیر میں ”نشأة ثانیہ“ کا بیڑہ اٹھایا، وہ انگریزی تہذیب کے بہترین دماغ نہیں تھے۔ ”معمولی دل دماغ“ کے لوگ تھے، جو تعلیم یافتہ انگریزوں میں سے خود انگلستان کے لیے سیاسی اور ڈینی قائد چنے کے بعد فکر رہے تھے۔ (ستید عابد حسین، قومی تہذیب کا مسئلہ، ص ۱۳۶) چنان چہ وہ تاریخ، تہذیب اور تعلیم کا عظیم وطن نہیں رکھتے تھے، جو کسی قوم میں انقلاب لانے کے لیے لازم ہوتا ہے۔ بالفرض اگر کچھ لوگ تاریخ و تہذیب کا علم رکھتے تھے تو ان کے دل ہندستان کی محبت سے خالی تھے (اور یہ عین فطری تھا)۔ لارڈ میکالے کی روپرث میں مقامی زبانوں (اور لوگوں) کے لیے جو تحقیر موجود ہے، وہ محتاج وضاحت نہیں۔

ہند پر مغرب کے اثرات...

انگریز حکم ران، تہذیبی اختلاط کے بجائے، تہذیبی تسلط کی پالیسی پر عمل پیدا ہوئے۔ (۳) اور تہذیبی تسلط کا سب سے اہم ذریعہ نظام تعلیم بنایا گیا۔ ابتدا میں انگریزوں کا نظام تعلیم ہندستان میں راجح روایتی نظام تعلیم کے متوازی ظاہر ہوا، پھر آہستہ آہستہ اس نے روایتی تعلیم کو غیر موثر کرنے اور اپنی اجارہ داری کو قائم کرنا شروع کر دیا۔

ہر چند انگریزی نظام تعلیم نے رفتہ رفتہ پر پڑے نکالے، مگر اس کے اجارہ دارانہ مقاصد میں شروع سے آخر تک سرموفرق نہ آیا۔ ابتدا میں عیسائی مشری سکول قائم کیے گئے، جن کی مالی اعانت کمپنی کرتی تھی۔ ۱۵۷۱ء میں مدارس میں سینٹ میری سکول قائم ہوا۔ ۱۹۷۳ء میں کمپنی میں، اس خلیل میں بھاگل میں اسی طرح کے سکول قائم کیے گئے۔ اس طور ابتدا میں ”انگریزی وضع“ کی تعلیم مشریوں کے ہاتھ میں تھی۔ ان اداروں میں عیسائیت کی تعلیم و تبلیغ کو اولیت حاصل تھی۔ کمپنی کے کرتاؤں دھرتاؤں کا خیال تھا کہ عیسائیت کی تبلیغ اور ہندستانیوں کو عیسائی بنا کر سیاسی و معاشری مقاصد بہتر طور پر حاصل کیے جاسکتے ہیں۔ ہندستانی عیسائی ان کے وفادار ہوں گے، (بعد میں اس خیال پر انھیں نظر ثانی کی ضرورت پیش آئی) اٹھارویں صدی کے ربع آخر میں کمپنی نے خود اپنے مدارس قائم کرنا شروع کیے۔ ۱۹۷۸ء میں والرنس پیسٹنگر کے حکم سے سکول کھولا گیا، جہاں مسلمانوں کو ان کے روایتی علوم انھی کی زبان میں پڑھائے جاتے تھے اور اور ۱۹۹۱ء میں بھارس کے ریڈیڈنٹ جونا تھن ڈنکن نے اسی طرز کا سکول ہندوؤں کے لیے قائم کیا۔ عیسائی مشری تعلیمی میدان میں اپنی اجارہ داری کا تصور رکھتے تھے، اس لیے ان کے نزدیک کمپنی نے ان کی اجارہ داری کو چیخ کیا۔ انھوں نے ان دونوں مدارس پر اعتراضات کیے۔ یہ اعتراضات نصاب اور ذریعہ تعلیم دونوں پر تھے۔ ان کا کہنا تھا کہ ”حکومت کی طرف سے سنکریت یا عربی میں غیر عیسائی مذہبی تعلیم کی حوصلہ افزائی اور سرپرستی نہ ہونی چاہیے۔“ اور ”عیسائی اصول پر انگریزی زبان میں تعلیم کا ہونا ضروری اور مناسب ہے۔“ (علامہ عبداللہ یوسف علی، انگریزی عہد میں ہندستان کے تمدن کی تاریخی، ص

(۱۰۲) یعنی انگریزی حکومت کو عیسائی مذہب اور انگریزی زبان سے دل چھپی ہونی چاہیے۔ ان اعتراضات کے بعد انگریزی نظام تعلیم کا نصاب اور ذریعہ تعلیم معرض بحث میں آنا شروع ہوا۔ (۲) اس بحث میں شدت اور ایک فیصلہ تک چھپنے کی ضرورت اس وقت پیدا ہوئی، جب

۱۸۱۳ء میں کمپنی کے چارٹر کی تجدید ہوئی اور حکومت برطانیہ نے کمپنی کے لیے لازم قرار دیا کہ وہ ایک لاکھ روپیہ سالانہ تعلیم کی مدد میں خرچ کرے، جس کا دوسرا مطلب یہ تھا کہ تعلیمی نظام کو کمپنی اپنے ہاتھ میں لے۔ آئندہ بیس بائیس برس تک کمپنی روایتی اور انگریزی طرز کے مدارس، ورنوں کی سرپرستی کرتی رہی، تا آس کے لارڈ میکالے ۱۸۳۳ء میں حکومت ہند کے نئے رکن قانون کی حیثیت سے مدارس میں وارد ہوا اور اسے مجلس تعلیمات عامہ کا صدر بنایا گیا۔ اس نے ۱۸۳۵ء کی تعلیمی رپورٹ میں یہ قطعیت سے لکھا کہ کمپنی کو اپنا تعلیمی بحث صرف اور صرف انگریزی تعلیم پر خرچ کرنا چاہیے اور کمپنی کو روایتی و مقامی مدارس کی مالی سرپرستی سے ہاتھ کھینچ لینا چاہیے۔ میکالے نے ہمکی دی تھی کہ اگر اس کی تجوادیز پر عمل نہ کیا گیا تو وہ مجلس تعلیمات عامہ سے استغفار دے دے گا۔ یہ ہمکی کارگر رہی اور ۱۸۳۵ء سے انگریزی کو ذریعہ تعلیم بنادیا گیا۔

یہ سمجھنا دوست نہیں ہو گا کہ میکالے نے اپنی قوت لسانی سے اپنے ہم وطنوں کو قائل کیا۔ اس سے پہلے پادری ویم وارڈ کا بیان درج کیا جا چکا ہے۔ اس طرح ۲۶ جون ۱۸۲۹ء میں حکومت نے مجلس تعلیمات عامہ کے نام خط میں لکھا تھا کہ "حکومت برطانیہ کی خواہش ہے اور مسلمہ لاجعل ہے کہ اپنی زبان کو ہندستان میں رفتہ رفتہ اور آخر پورے طور پر سرکاری کاروبار کی زبان بنادیا جائے۔" (الیٹھا، ص ۷۱-۱۵۹) میکالے حکومت برطانیہ کا نمائندہ تھا اور اس کی سیاسی اور پیشہ ورانہ کام یابی کا انحصار حکومت برطانیہ کی خواہشات کی تکمیل پر تھا۔ بر صیری پر ابتدائی انگریزی تہذیبی اثرات کی نوعیت اور بعد ازاں انگریزی تہذیب کے تسلط کو سمجھنے کے لیے میکالے کی تعلیمی رپورٹ کے چند اہم نکات کا جائزہ ضروری ہے۔

اول میکالے نے انگریزی کو ذریعہ تعلیم بنانے کی تجویز دی۔ اس ضمن میں اس نے انگریزی کی مدح اور مشرقی زبانوں کے ذم میں کم و بیش وہی اسلوب اختیار کیا، جو مذکورہ اور ہجومی مقاصد میں برداشت جاتا ہے۔ یعنی دونوں میں غلو سے کام لینا۔ اس نے انگریزی کو یونانی و لاطینی کا ہم پلہ تھہراایا۔ حالاں کہ انیسویں صدی کے ابتدائی سالوں میں انگریزی کسی طرح بھی مغربی کلاسیکی زبانوں، یونانی و لاطینی کی ہم پلہ نہ تھی۔ ابھی انگریزی ادبیات کی تدریس کا آغاز برطانیہ میں نہیں ہوا تھا۔ انگریزی ادبیات کی تدریس کا ابتدائی تجربہ برصغیر میں ہی کیا گیا۔^(۵)

برطانوی پارلیمان میں اپنی خطابت کے جو ہر دکھانے والے اور تاریخی و ادبی موضوعات پر مقالہ نگاری سے شہرت پانے والے لارڈ میکالے نے مشرقی زبانوں کی بے یا بھی کو عالمانہ انداز میں واضح نہیں کیا، مگر مناظر انداز میں ان کی باقاعدہ تبدیل ضرور کی ہے۔ وہ اعتراف کرتا ہے کہ اس نے مشرقی زبانوں کا مطالعہ نہیں کیا۔ اس کی رائے کا سرچشمہ کچھ لوگ ہیں، جن کا کہیں ذکر نہیں مگر مشرقی علوم کے بارے میں یہ دعوا وہ دھڑلے سے کرتا ہے:

"I have never found one among them who could deny that a single shelf of a good European library was worth the whole native literature of India and Arabic."

(Macaulay's Report, P 65)

اسی پر بس نہیں وہ مشرقی تاریخ، مابعد الطیبیات، طبیعتیات اور دینیات کو false اور absurd قرار دیتا ہے۔ (ibid p 70) اور وہ مشرقی علوم کی کتابوں کو اس کا نہ سے بھی کم قیمت قرار دیتا ہے، جن پر انھیں چھاپا جاتا ہے۔ وہ ہر جگہ مشرقی علوم، ادبیات اور

زبانوں کو انگریزی علوم، ادبیات اور زبانوں کے مقابل رکھتا اور اقل الذکر کی تحقیر کرتا، جو ہر نوآباد کار کا عمومی روایہ ہوتا ہے (بعد ازاں اپنے علوم، ادبیات اور زبانوں سے خارت کا جو روپ ہندستانیوں میں پیدا ہوا، اس کا باعث یہ خیالات بھی ہیں) میکالے کی رپورٹ کا دوسرا قابل ذکر نکتہ یہ ہے کہ اُس نے انگریزی نظام تعلیم کو ہندستانیوں میں ایک نئے طبقے کی "تحقیق" کے لیے موزوں خیال کیا:

"We must at present do our best to form a class who may be interpreters between us and the millions whom we govern-a class of persons, Indian in blood and colour, but English in tastes, in opinions, in morals and in intellects." (*ibid p 74*)

اس میں کسی شک کی گنجائش نہیں کہ انگریزی نظام تعلیم ایک نئی ہندستانی اشرافیہ پیدا کرنے کی غرض سے رانج کیا گیا۔ جو باہر سے ہندستانی، مگر اندر سے انگریز ہو۔ نئی ہندستانی اشرافیہ کی دو رخصیت نوآبادیاتی ضرورت تھی۔ باہر سے ہندستانی ہونے کی وجہ سے، وہ انگریز حکم رانوں کے یہاں برابری کا رتبہ نہ پائے اور اندر سے ایگلو ہونے کے سبب وہ ہندستانیوں میں خود کو اجنبی محسوس کرے، نیز اس کی منقسم شخصیت کا داخلی رخ خود اپنے ہم نسلوں، اپنی روایت اور اپنے ماضی سے منقطع ہی محسوس نہ کرے، اُس سے خارت کا روایہ بھی اختیار کرے۔ اپنے ماضی سے انقطاع کے بعد پیدا ہونے والے خلا کو بدیکی علوم، اقدار اور طرز فکر سے پُر کرے۔ دیکھنے میں یہ ایک شان دار پراجیکٹ تھا، خود اپنے انہدام کے بعد، خود اپنی تغیر نو کا پراجیکٹ! پراجیکٹ کوشان دار بنانے کے لیے اسے باقاعدہ 'شور' کے تابع رکھا گیا، مگر پھر یہی 'شور' اس "شان دار پراجیکٹ" کی قلعی کھولتا ہے۔ یہ شور، قومی اور انسانی کے

بجائے نوآبادیاتی تھا۔ ہندستانیوں کو خود کو اپنے قومی اور انسانی شعور کے ساتھ سوچنے اور فیصلہ کرنے کی الہیت کا علم بردار بنانے کے برکس، انھیں انگریز نوآباد کارروں کا آلہ کار بنا تھا۔ میکالے کی رپورٹ کے بعد انگریزی کو تمام سرکاری مدارس میں لازمی مضمون اور تمام مضامین کے ذریعہ تعلیم کے طور پر راجح کر دیا گیا۔ اور اس کے ساتھ مشریوں کی تبلیغی سرگرمیوں پر پابندی عائد کر دی گئی۔ پہلے یہ سمجھا گیا کہ ہندستانیوں کو عیسائی بنا کر انھیں زیادہ باخلاق بنایا جا سکتا ہے اور اخلاق سے مرادہ و اصول تھے، جو گھنی نے وضع کیے تھے اور جن پر عمل کر کے ہندستانی کمپنی کے معماشی استعمال کو بغیر کسی مراحت کے قبول کرنے پر دل سے مایل ہو جاتے تھے، مگر اب سمجھا جانے لگا کہ تبدیلی مذہب کا عمل خطرناک ہے۔ تبدیلی مذہب کا آغاز سوالات سے ہوتا ہے۔ آخر نیاز مذہب کیوں قبول کیا جائے؟ تئے مذہب کا جواز کیا ہے؟ تئے مذہب کے جواز پر ہی سوالات، تئے حکم رانوں کے جواز کے سوالات میں بدلتے ہیں؟ اس خطرے کے پیش نظر عیسائی مذہبی تعلیم کی جگہ انگریزی ادب کی تدریس کی حکمت عملی تیار کی گئی۔ حقیقت یہ ہے کہ میکالے کے خیالات، اس کے انفرادی خیالات نہیں ہیں، یہ حکومت برطانیہ کی سامراجی پالیسی کا حصہ ہیں۔ رابرٹ ایگلسٹن نے حکومت برطانیہ کی نئی پالیسی کا ذکر کرتے ہوئے لکھا ہے:

"The literature of England was seen as a mould of the English way of life, morals, taste and English way of doing things: why not teach Indians how to be more English by teaching them English literature? Studying English literature was seen as a way of civilizing the native

population." (*Doing English, p 11*)

عیسائی مذہب ہندستانیوں کو "بآخلاق" بناتا تھا تو انگریزی ادب سے موقع باندھی گئی کہ وہ "مہذب" بنائے گا۔ عملًا "مہذب" بننے کا مطلب وہی تھا، جو "بآخلاق" بننے کا تھا: کمپنی کے وضع کردہ اصولوں کی پاس داری! بتاہم یہ سمجھا گیا کہ "بآخلاق" بنانے میں جو خطرات تھے، وہ "مہذب" بنانے میں نہیں ہیں: تبدیلی مذہب کا عمل سوالات آجھارتا ہے اور مدرسیں ادب نہیں۔

انگریزوں نے آباد کاروں کے لیے مذہب یا ادب کی اپنی داخلی / حقیقی قدر کی کوئی اہمیت نہیں تھی۔ وہ انھیں اپنے معاشری مقاصد کے حصول میں آہ کار کے طور پر بروئے کار لانے کا نقطہ نظر رکھتے تھے، جس زمانے میں بر صیر میں انگریزی ادب کو *civilizing force* کے طور پر کام میں لانے کی کوششیں ہو رہی تھیں، اسی زمانے (انیسویں صدی) میں انگلستان میں کچھ طبقات کو مہذب بنانے کا سوچا جا رہا تھا۔ صنعتی انقلاب کے بعد شہر پھیلتے جا رہے تھے اور اس پھیلاو کا بڑا سبب نادر مددور تھے، جو جو ق در جو ق شہروں کا رُخ کر رہے تھے۔ انھیں "وحشی" قرار دیا جا رہا تھا اور یہ خطرہ بھی لاحق ہو رہا تھا کہ کہیں وحشی سرمایہ دار ارش نظام کے خلاف بغاوت نہ کر دیں۔ (12 p, ibid, 1835ء کے انگلش ایجوکیشن ایکٹ کی صورت میں ہندستان میں دی گئی۔ تب میتھیو آرٹلڈ کی عمر فقط ۱۳ برس تھی، بعد میں جس نے ادب کے ثقافتی قوت ہونے کی تھیوری پیش کی اور کہا کہ ادب مذہب کی جگہ لے لے گا۔ ادب کو دیگر شعبوں کے مقابل رکھنے کا آغاز یونان سے ہوا تھا۔ افلاطون نے شاعری کو فلسفہ کے متوازی رکھا اور شاعری کو فلسفیانہ اور اک کے مقابلے میں کم ترقراوے کر مسترد کیا۔ بعد میں رومانوی نقادوں نے شاعری (ان

کے نزدیک شاعری پورے ادب کے مترادف تھی) کو تمام علوم کے مقابل رکھا۔ مثلاً انگریز نقاد اور شاعر ورڈ زور تھے نے کہا کہ شاعری تمام علوم کی جامع ہے۔ شاعری اسی طرح غیر فانی ہے، جس طرح انسانی دل: ("Poetry and Poetic Diction" in English Critical Essays, p 15-6) ورڈ زور تھے نے شاعری کو انسانی دل کی لازمیت سے وابستہ کر کے اپنے عہد کے رائج عقلی علوم پر حاوی قرار دیا تھا۔ اور پہنچ دیا کہ شاعری کا تعلق دل سے جب کہ علوم کا تعلق عقل سے ہوتا ہے۔ ورڈ زور تھے کے یہ خیالات انہیوں صدی کے نصف اول میں سامنے آ رہے تھے۔ گمان غالب ہے کہ انگریز نوآباد کاروں نے شاعری (ادب) کا یہ عقلِ مخالف، تصور ورڈ زور تھے سے حاصل کیا، مگر ایک مختلف فرشا اور مقصد کے تحت! نوآبادیاتی ذہن نے انگریزی ادب کو ایک ایسے "نوول" کے طور پر استعمال کرنے کا قصد کیا، جو اشیاء و مظاہر کے جواز پر سوالات نہ اٹھانے کی تربیت کرے۔ بعض ادبی متون سوالات اٹھانے یا ذہنی تحریک پیدا کرنے کا باعث ہو سکتے ہیں، اس لیے اس بات کا اہتمام کیا گیا کہ صرف تفریجی نوعیت کے ادب پاروں کی تدریس کی جائے۔ انڈین ایجوکیشن کیشن کیشن ۱۸۸۲ء کی رپورٹ کا یہ اقتباس چشم کشا ہے:

"That works intended to teach the English language should be entertaining rather than instructive, the subjects of earlier lessons being such as are familiar to Indian boys, in order that time which ought to be spent in teaching the language should not be wasted in explaining ideas."

(P 340)

گویا ایسے ادبی متون کو اعلا جماعتوں کے نصاب میں شامل کیا گیا (۱) جو محض انگریزی زبان سکھاتے ہوں، (ب) بصیرت دینے کے بجائے تفریخ مہیا کرتے ہوں (ج) تفریخ ذاتی تحریک نہیں، اعصابی آسودگی دیتی ہے۔ ذاتی تحریک دینے والے متون شامل نصاب نہ ہوں۔ ہندستانی ذاتی انگریزی ادب کی پوری روایت سے آگاہ ہونے، اس کی حرکیات کو سمجھنے کا کوئی موقع انگریزی نظام تعلیم نے نہیں دیا۔ ہندستانی ذاتی انگریزی ادب کے محدود، نوا آبادیاتی مقاصد سے معین اور سخت شدہ علم سے ”بہرہ یاب“ ہوا۔ آگے چل کر انگریزی/مغربی تنقید کی محدود اور غلط تعبیریں ہوئیں تو اس کا سبب ظاہر ہے۔ انگریزی کے ابتدائی اثرات انھی نصابات کے ذریعے اردو میں ظاہر ہوئے، جو بر صیر کے سرکاری مدارس میں پڑھائے گئے۔ اور نصابات بنانے والے مغرب کے بہترین ماہرین تعلیم نہیں تھے۔ انگریز نوا آبادیار تھے، جنہیں صرف اپنے معاشی مفادات سے دل چھپی تھی اور جو ہر قسم کی عملی اور ذاتی مراجحت اور وکٹے کا پاس تھی اس لیے پچکچانے کی ضرورت ہی کیا تھی۔

دلی کالج اور بعد ازاں دوسرے سرکاری مدارس میں اسی نوع کے نصابات شامل کیے گئے۔

انیسویں صدی کے پہلے نصف میں یہ بات طے کی جا چکی تھی کہ بر صیر کے باسیوں کی ذاتی زندگی کو یورپیں (انگریزی) خیالات سے تبدیل کیا جائے گا۔ یہ بات طے کرنے والے جانتے تھے کہ خیالات کی تبدیلی سے کسی قوم کو نیا تصور کائنات، ایک نئی کوئیات سے ہم کنار کیا جاسکتا ہے۔ وہ قوم ایک نئے عہد میں داخل ہو سکتی ہے۔ اگر ہندستان واقعی اپنی سابقہ کوئیات کی نارسانیوں سے آگاہ ہونے، انھیں دور کرنے کی غرض سے ایک نئی کوئیات کو خود اپنے وسائل سے تشكیل دینے اور پھر اسے بناج اور کائنات میں اپنے جملہ اعمال کی بنیاد بنانے کے راستے پر گام زدن ہوتا تو اعتراض کا محل نہ ہوتا۔ انگریز نوا آباد کاروں نے یہاں کے

ہند پر مغرب کے اثرات...

باشندوں کو نئی کوئیات سے ہم کنار کرنے کا باقاعدہ، طویل المدى منصوبہ بنایا، مگر اسے اپنے نوآبادیاتی مقاصد کے تابع رکھا۔ اس منصوبے کو عملی جامہ پہنانے کی تین صورتیں اختیار کی گئیں۔ براہ راست انگریزی کی تعلیم دی گئی؛ انگریزی سے تراجم کیے گئے اور انگریزی ادب کی طرز پر نئی نصابی کتابیں تصنیف کروائی گئیں۔ اور ان سے گانہ کوششوں کو اپنے نوآبادیاتی عزم سے براہ راست رکھا۔ اگر ان کوششوں کے کچھ تنائی گئی، ان سے وابستہ عزم سے مختلف نکلے، یعنی کچھ لوگ انگریزی نظام تعلیم کی پیداوار ہونے کے باوجود نوآبادیاتی صورت حال کے قادر بننے تو اسے تاریخ کی اس آزادانہ حرکت یا انسانی آزادی سے تغیر کیا جاسکتا ہے جس پر کسی انسانی ایجنسی کو اجارہ حاصل نہیں ہے!!

حوالہ

1- Abdullah Yousaf Ali, India and Europe, P 25

His words are as under:

".... he (Alexander the Great) appointed local rulers and no doubt supported local institutions."

اجارہ داری کی تحریری پر اعتراض کیا جاسکتا ہے کہ یہ ہام کو بھیڑوں کے گلے کا درجہ دیتی ہے، جنہیں کسی بھی سوت ہاتھا جاسکتا ہے۔ یہ سوال اٹھایا جاسکتا ہے کہ کیا ایک پورے عہد میں انحراف کی کوئی آوازیں ہوئی؟ بھیڑوں میں کوئی "شیر" بھی ہوتا ہے، جو نجہ داہی کو پتختی کرنے کا خوصلہ (اور بیسرت) رکتا ہو؟ یقیناً ہر عہد میں عوام کے انبوح کشیر میں کچھ افراد ہوتے ہیں، جو راجہ نظام سے بہت کرسوچتی ہیں اور بہت ہی کم افراد ہوتے ہیں، جن کے پیش کردہ انحرافی نظام کو بعد میں، انقلاب کے بعد راجہ ہونے کا موقع بھی ملتے۔

یہ پالیسی مسلمان حکم را لوں کے سیاسی قلمیے کے بر عکس تھی۔ مسلمانوں کا دربار ایک تہذیبی ادارہ ہوا کرتا تھا، جس نے تمام ہندستانی رعایا کو یکساں حقوق دے رکھتے تھے۔ مذاہب کی بندیا پر کوئی تفریق نہ تھی۔ جب کہ انگریزوں نے ہندستانی رعایا سے فاصلہ اختیار کرنا لازم سمجھا۔ انگریز حکم را لوں کا دفتر ایک غیر ملکی آقا کا دفتر تھا، جہاں تک رسائی کے لیے ہندستانیوں کو نہ صرف پاپڑ بیلانا پڑتے تھے، بل کہ وہاں اپنی سیاسی و فوجداری کا برابر یقین بھی دلاتے رہنا پڑتا تھا۔

-۳ مرزا حامد بیگ کا یہ کہنا درست نہیں کہ ”ایسٹ ایشیا کمپنی نے جس طرح سیاحت کا پروچار کرنے والوں کو سختی سے کچلا ہے، اس کی مثال دنیا کے کسی خلطے اور کسی زمانے میں نہیں ملتی“، (مغرب سے نظری تراجم، ص ۹۱)

-۴ تفصیل کے لیے دیکھیے:

Robert Eaglestone, *Doing English*, P 11

کتابیات

- ۱ باری علیگ: کمپنی کی حکومت، لاہور: نیا ادارہ، ۱۹۶۹ء
- ۲ عابد حسین، سید: قوی تہذیب کا مسئلہ، نئی دہلی: قوی کوشل برائے فروغ اردو زبان، ۱۹۹۸ء
- ۳ عبداللہ یوسف علی، علامہ: انگریزی عہد میں ہندستان کے تمدن کی تاریخ، ال آباد، ہندستانی اکیڈمی، ۱۹۳۶ء
- ۴ شیری بخاری، سید: میکالے اور یہ صفحہ کا نظام تعلیم، (یادداشت، حواشی و تعلیقات)، لاہور، آئینہ ادب، ۱۹۸۲ء
- ۵ شبی نعماں: مقالات شبی، حصہ اول، اسلام آباد: بیشل بک فاؤنڈیشن، س ن
- ۶ شیخ حفیظ: جدیدیت کی فلسفیانہ اساس، نئی دہلی: قوی کوشل برائے فروغ اردو زبان، ۲۰۰۵ء
- ۷ مرزا حامد بیگ: مغرب سے نظری تراجم؛ اسلام آباد: مقتدہ قوی زبان، ۱۹...
- ۸ Abdullah Yousaf Ali: *India and Europe*; London: Drane's Limited, 1925
- 9- David Couzens Ary (ed.), *Foucault: A Reader*, New York: Basil Black Wel; 1989
- 10- Edmund Jones (ed.), *English Critical Essays in 19th Century*, London: Oxford University Press, 1963
- 11- Mahajan, *History of India after 1526*, Vol. III; Dehli, 1962
- 12- Robert Eaglestone, *Doing English*; London: Routledge, 2000
- 13- S. Abdul Latif, D, *Influence of English Literature on Urdu Literature*, London: Foster Brooms & Co. Ltd. 1924.